

ಶ್ರಾವಣ ದರ್ಶನ 14ನೇ ದಿನದಕಾರ್ಯಕ್ರಮ

ಚಿತ್ರದುರ್ಗ ಆ. 3 : ಬ್ರಹ್ಮಾಂಡವೇ ಜೀವೋತ್ಪತ್ತಿಯ ಕೇಂದ್ರ. ಬ್ರಹ್ಮಾಂಡದಲ್ಲಿಯೇ ಶಕ್ತಿ ಇದೆ. ಭೂಮಿ ಮೇಲಿರುವ ಗಾಳಿ, ಬೆಳಕು, ನೀರು, ಮಣ್ಣು ಮತ್ತು ವೆಕ್ರೋಷಣೆ. ಇಂತಹ ಜೀವಜಗತ್ತು ಇಲ್ಲಿದೆ. ಪೌರಾಣಿಕ ಪರಿಕಲ್ಪನೆಯಲ್ಲಿ ಬರುವಂತಹ ಬೇರೆ ಗ್ರಹಗಳು ದೇವರು ಎನ್ನುವುದಾದರೆ ಅಲ್ಲಿ ಜೀವೋತ್ಪತ್ತಿ ಏಕಿಲ್ಲ ಎಂದು ಡಾ. ಶಿವಮೂರ್ತಿ ಮುರುಘಾ ಶರಣರು ತಿಳಿಸಿದರು.

ಮುರುಘಾಮಠದಿಂದ ಸೋಮವಾರ ನಡೆದ ಶ್ರಾವಣದರ್ಶನ 14ನೇ ದಿನದ ಫೇಸ್‌ಬುಕ್ ಮತ್ತು ಯುಟ್ಯೂಬ್ ಲೈವ್ ಕಾರ್ಯಕ್ರಮದಲ್ಲಿ ವಿಜ್ಞಾನ-ತಂತ್ರಜ್ಞಾನ-ತತ್ವಜ್ಞಾನ ವಿಷಯ ಕುರಿತು ಮಾತನಾಡಿದ ಶ್ರೀಗಳು, ಇಂದು ಕೊರೋನಾ ಜನರನ್ನು ಭಯಭೀತರನ್ನಾಗಿಸಿದೆ. ಕಷ್ಟಗಳಿಗೆ ಹೆದರದೆ ಧೈರ್ಯವಾಗಿ ಎದುರಿಸಬೇಕು. ಜಾಗೃತ ಇರಲಿ; ಕೊರೋನಾ ಬಗ್ಗೆ ಭಯ ಇಲ್ಲದಿರಲಿ. ಈ ಜಗತ್ತು ಜೀವಜಗತ್ತು. ಜೀವ ವೈವಿಧ್ಯವನ್ನು ನೋಡಬೇಕು ಎನ್ನುವುದಾದರೆ ಭೂಮಿ ಮೇಲೆ ಮಾತ್ರ ಸಾಧ್ಯ. ಗ್ರಹಗಳು, ಚಂದ್ರ, ಸೂರ್ಯ ಎಲ್ಲಿಯೂ ಜೀವಜಗತ್ತು ಇಲ್ಲ. ಬ್ರಹ್ಮಾಂಡವೇ ಜೀವೋತ್ಪತ್ತಿಯ ಕೇಂದ್ರ. ಬ್ರಹ್ಮಾಂಡದಲ್ಲಿಯೇ ಶಕ್ತಿ ಇದೆ. ಭೂಮಿ ಮೇಲಿರುವ ಗಾಳಿ, ಬೆಳಕು, ನೀರು, ಮಣ್ಣು ಮತ್ತು ವೆಕ್ರೋಷಣೆ. ಇಂತಹ ಜೀವಜಗತ್ತು ಇಲ್ಲಿದೆ. ಪೌರಾಣಿಕ ಪರಿಕಲ್ಪನೆಯಲ್ಲಿ ಬರುವಂತಹ ಬೇರೆ ಗ್ರಹಗಳು ದೇವರು ಎನ್ನುವುದಾದರೆ ಅಲ್ಲಿ ಜೀವೋತ್ಪತ್ತಿ ಏಕಿಲ್ಲ. ಬ್ರಹ್ಮಾಂಡವನ್ನು ಕೆಲವರು ದೇವರೆಂದುಕೊಂಡಿದ್ದಾರೆ. ವಿಜ್ಞಾನ, ತತ್ವಜ್ಞಾನ ಮತ್ತು ತಂತ್ರಜ್ಞಾನದ ಪರಿಕಲ್ಪನೆ ಬೇರೆ. ವಿಜ್ಞಾನ, ತಂತ್ರಜ್ಞಾನ, ತತ್ವಜ್ಞಾನ ಮತ್ತು ಆವಿಷ್ಕಾರ ಇಂದಿನ ಮುಖ್ಯ ಸಂಗತಿಗಳಾಗಿವೆ.

1) ವೈಜ್ಞಾನಿಕವಾಗಿರುವ ಆವಿಷ್ಕಾರ : ವೈಜ್ಞಾನಿಕತೆಗೆ ಮುನ್ನ ಜಗತ್ತು ಅದಿಮಾನವನನ್ನು ಒಳಗೊಂಡಿತ್ತು. ಮೊದಲು ಅವನು ಬಟ್ಟೆಯನ್ನು ಧರಿಸುತ್ತಿರಲಿಲ್ಲ. ಮಾನವ ಬೆಂಕಿಯನ್ನು ಉತ್ಪತ್ತಿ ಮಾಡಿದ. ಮಾನವ ಕಾಡಿನಲ್ಲಿ ಜೀವನ ನಡೆಸುವಾಗ ಎರಡು ಮರಗಳ ತಿಕ್ಕಾಟದಿಂದ ಉಂಟಾದ ಬೆಂಕಿಯನ್ನು ತನ್ನ ಬದುಕಿನಲ್ಲಿ ಅಳವಡಿಸಿಕೊಂಡ. ಅವನಿಗೆ ಒಂದಷ್ಟು ಈ ಮೂಲಕ ಅರಿವು ಮೂಡಿಸಿಕೊಂಡ. ಅಂದಿನಿಂದ ಅವನ ಬದುಕಿನಲ್ಲಿ ಅಪರಿಮಿತ ಬದಲಾವಣೆಯಾಗುತ್ತ ಬಂದಿತು. ತಾನು ತಿನ್ನುವ ಪದಾರ್ಥಗಳನ್ನು ಬೇಯಿಸಿ ತಿನ್ನಲು ಪ್ರಾರಂಭಿಸಿದ. ಆಹಾರ ವಿಧಾನದಲ್ಲಿ ಬದಲಾವಣೆ ಸಾಧ್ಯವಾಯಿತು. ಅಲ್ಲಿಯವರೆಗೆ ಜಗತ್ತು ಅಂಧಕಾರದಲ್ಲಿ ಮುಳುಗಿತ್ತು. ಥಾಮಸ್ ಆಲ್ವಾ ಎಡಿಸನ್ ಸಂಶೋಧನೆ ಮಾಡಿ ವಿದ್ಯುತ್ ಬಲ್ಬ್ ಕಂಡುಹಿಡಿದ. ರೇಡಿಯೋ, ಫೆಕ್ರೋನ್ ಮೊದಲಾದವು ಬಂದವು. ಮಾರ್ಕೋನಿ ರೇಡಿಯೋ ಕಂಡುಹಿಡಿದ. ಆವಿಷ್ಕಾರಗಳು ನಡೆದಂತೆ ಧಾರ್ಮಿಕ ಕ್ಷೇತ್ರ ಹಾಗೂ ಸಾಮ್ರಾಜ್ಯಶಾಹಿಗಳು ತಿಳಿವಳಿಕೆಗೆ ಬಂದರು. ನ್ಯೂಟನ್ ಗುರುತ್ವಾಕರ್ಷಣೆ ಕಂಡುಹಿಡಿದ.

2) ತಾಂತ್ರಿಕ ಆವಿಷ್ಕಾರ : ಮಾನವ ಲೋಕದಲ್ಲಿ ವಿಜ್ಞಾನ ಮಾತ್ರ ಇತ್ತು. ವಿಜ್ಞಾನ ತಂತ್ರಜ್ಞಾನವನ್ನು ಅಭಿವೃದ್ಧಿಪಡಿಸಿತು. ಇದು ಎಲ್ಲ ರೀತಿಯ ಆವಿಷ್ಕಾರ ಉಂಟುಮಾಡಿದೆ. ದೂರದರ್ಶನ, ಗಣಕಯಂತ್ರ ಮೊದಲಾದ ತಂತ್ರಜ್ಞಾನ ಜಗತ್ತಿಗೆ ಪರಿಚಯವಾಯಿತು. ನಂತರ ರೋಬಾಟ್‌ನ್ನು ಮಾನವ ಕೊಡುಗೆಯಾಗಿ ನೀಡಿದ. ನಂತರ ಅಂತರ್ಜಾಲ, ಲ್ಯಾಂಡ್‌ಫೆಕ್ರೋನ್, ಮೊಬೈಲ್‌ಗಳು ಬಂದವು. ಮಾನವ ಹೊಸತು ಹೊಸತು ಸಂಶೋಧನೆ ಮಾಡುತ್ತ ಹೋದಂತೆ ಮೊದಲಿನದು ಹಳೆಯದಾಗುತ್ತ ಹೋಗುತ್ತದೆ. ಕಾರಣ ಮಾನವನ ಯೋಚನಾ ಲಹರಿ. ಮುದ್ರಣ ಮಾಧ್ಯಮ, ದೃಶ್ಯಮಾಧ್ಯಮ, ನಂತರ ಸಾಮಾಜಿಕ ಜಾಲತಾಣಗಳು ಹೆಚ್ಚು ಪ್ರಸ್ತುತತೆಯನ್ನು ಪಡೆದುಕೊಳ್ಳುತ್ತಿವೆ. ಇದರಲ್ಲಿ ಡ್ರೋನ್ ಕೂಡ ಮುಖ್ಯ. ರಾಕೆಟ್ ಮೊದಲಾದವುಗಳ ಆವಿಷ್ಕಾರ ಆಗಿದೆ. ಚಂದ್ರಲೋಕ ಯಾನವನ್ನು ಮಾಡಿ ಅಲ್ಲಿನ ಮಾಹಿತಿಯನ್ನು ನೀಡಿದ್ದಾರೆ. ಇದು ಸಹ ತಾಂತ್ರಿಕಲೋಕದಲ್ಲಿ ವಿಸ್ಮಯ ಉಂಟುಮಾಡಿದೆ. ತಂತ್ರಜ್ಞಾನದ ಜೊತೆಗೆ ಮಾಹಿತಿ ತತ್ವಜ್ಞಾನವೂ ಸೇರಿಕೊಂಡಿತು.

3) ತತ್ವಜ್ಞಾನದ ಆವಿಷ್ಕಾರ : ಸಾಧನೆ ಶೋಧನೆಯು ಆಗಿದೆ. ಪ್ರಾಚೀನ ಗ್ರೀಕ್‌ದೇಶ ಎಂದರೆ ತತ್ವಜ್ಞಾನವನ್ನು ಆರಂಭಿಸಿದ ದೇಶ. ಗೌತಮಬುದ್ಧ, ಜಿನ, ಆರ್ಯಭಟ ಮೊದಲಾದ ಅನೇಕ ದಾರ್ಶನಿಕರು ತತ್ವಜ್ಞಾನಿಗಳು ಬಂದುಹೋದರು. ಸರಿಯಾಗಿ ತಿಳಿಹೇಳುವ ದಾರ್ಶನಿಕನೊಬ್ಬನ ಅವಶ್ಯಕತೆಯಿತ್ತು. ಆ ಸಂದರ್ಭದಲ್ಲಿ ಸಾಕ್ರಟಿಸ್ ಬಂದನು. ಅಥೆನ್ಸ್‌ನ ಅಂಗಡಿ ಬೀದಿಗಳಲ್ಲಿ ವ್ಯಕ್ತಗಳಲ್ಲಿ ಕುಳ್ಳ, ಜೋಲುತುಟಿ, ವಿಲಕ್ಷಣ ನಡಿಗೆ, ಹಳೆಯದಾಗಿ ಚಿಂದಿಯಾಗಿರುವ ಬಟ್ಟೆಗಳನ್ನು ತೊಟ್ಟಿದ್ದ ವ್ಯಕ್ತಿಯನ್ನು ನೋಡಿದವರು ಅಸಹ್ಯಪಡುತ್ತಿದ್ದರು. ಚಮ್ಮಾರ, ಕುದುರೆ, ಕತ್ತೆಗಳ ಬಗ್ಗೆ ಮಾತನಾಡುತ್ತಿದ್ದ. ಅವನನ್ನು ನೋಡಿ ಜನರು ತಮಾಷೆ ಮಾಡುತ್ತಿದ್ದರು. ಅವನೇ ತತ್ವಜ್ಞಾನದ ಜನಕ ಸಾಕ್ರಟಿಸ್. ಮಾನವೀಯ ದಯೆ, ಕರುಣೆ ಅವನಲ್ಲಿದ್ದವು. ಸಾಕ್ರಟಿಸ್‌ನ ಶಿಷ್ಯ ಫ್ಲೆಟೋ, ಫ್ಲೆಟೋನ ಶಿಷ್ಯ ಅರಿಸ್ಟಾಟಲ್ ಎಂತಹ ದಾರ್ಶನಿಕರು. ಕ್ರಿ.ಪೂ. 489ರಲ್ಲಿ ಸಾಕ್ರಟಿಸ್ ಜನಿಸಿದ ನಂತರ ಮಾನವ ಜನಮಧ್ಯಲ್ಲಿ ತತ್ವಜ್ಞಾನದ ಹಂಬಲ ಶುರುವಾಯಿತು. ಸಾಕ್ರಟಿಸ್‌ನಂತೆ ಹೋಲುವ ಚಿಕಿತ್ಸಕ ನಮ್ಮ ಕನ್ನಡನಾಡಿನಲ್ಲಿ ಅಲ್ಲಮಪ್ರಭುದೇವ ಆಗಿಹೋಗಿದ್ದಾನೆ. ಅನುಭವ ಮಂಟಪಕ್ಕೆ ಬಂದುಹೋದ ಅಲ್ಲಮ. ಅವನ ಶರೀರದಲ್ಲಿ ಆಗುವ ಬದಲಾವಣೆಯನ್ನು ಯಾರೂ ಅರಿಯಲು ಸಾಧ್ಯವಿರಲಿಲ್ಲ. ಅಂತಹ ವ್ಯಕ್ತಿ ಕಲ್ಯಾಣಕ್ಕೆ ಬರುತ್ತಾನೆ. ಅಲ್ಲಮನನ್ನು ಗುರುತಿಸಲು ಸಾಧ್ಯವಿರಲಿಲ್ಲ. ಆತನನ್ನು ಗುರುತಿಸಲು ಬಸವಣ್ಣನವರಿಗೆ ಮಾತ್ರ ಆ ಹೃದಯ ಇತ್ತು. ವೇದ, ಆಗಮಗಳು, ಭಗವದ್ಗೀತೆ ಮೊದಲಾದವು ತತ್ವಜ್ಞಾನದ ಆವಿಷ್ಕಾರ ಪಡೆದವು. ಅವುಗಳು ಚಿಂತನೆಗಳ ಒಂದು ಸಂಗ್ರಹ. ಬಸವಪೂರ್ವ ಯುಗದಲ್ಲಿ ವರ್ಣಾಶ್ರಮ ಪದ್ಧತಿ ಇತ್ತು. ಸ್ತ್ರೀವಿಮೋಚನೆ, ಅಸ್ಪೃಶ್ಯತಾ ನಿವಾರಣೆ ಮಾಡಲು ಬಸವಣ್ಣ, ಅಲ್ಲಮ, ಚೆನ್ನಬಸವಣ್ಣ ಮೊದಲಾದವರು ತತ್ವಜ್ಞಾನಿಗಳಾಗಿ ಬಂದರು. ನೈತಿಕವಾದ ಗಟ್ಟಿತನ ನಮಗೆ ಸಿಕ್ಕಂತಾಯಿತು ಎಂದು ಹೇಳಿದರು.